

צו אלצדינג דארף מען האבן מול. אפילו די תורה אין היכל — זאגט מען — דארף אויך האבן מול. און אפשר זי מער פון אלע. עס איז געווענדט אין וועמעס הענט זי פאלט אריין, ווער עס איז איר „טרעגער“, ווער איר אויסטייטשער און פארשפרייטער.

יעדע תורה, יעדע גייסטיקייט, אלצדינג, וואס איז העכער און טיפער און וויכטיקער פון דער גרויער אלטעגלעכקייט, פון דער פשוטער, קלאַציקער ערדיקייט — אלצדינג הענגט אָפּ פון מול. מער אפילו ווי די מאַטעריעלע זייט פון לעבן. צו רייכקייט דארף מען נישט צו האבן קיין מול. דארט איז גענוג — דער ווילן, און אַמאָל אויך דער צופאל. דער, וואס וויל ווערן רייך — ווערט עס. פריער אָדער שפעטער. און העלפט אים דערצו נאָך אַ צופאַל, איז אוודאי גוט. און דער צופאַל איז נאָך נישט מול. צופאַל איז דאס פלויצלונג-אַנגעסראָפּענע, דאס נישט פאָרויסגעזעענע, דאס, וואס אין, אזוי צו זאָגן, נישט נויטווענדיק. ווערט אַ מענטש רייך דערפאר, וואָס מען האט צופעליק לעבן אים געפונען א באַלד-גרוב, איז דאס נישט קיין מול — עס איז אַ צופאַל. עס הענגט נישט אָפּ פון אים, האט באַרנישט וואס צו טאָן מיט זיין פערזענלעכקייט.

מול אבער איז מער. עס איז די טיפע פארוואַרצלעטקייט און פאראַנקערטקייט פון דער פערזענלעכקייט. עס איז דער גרונטגעזעץ פון דעם זיין, וואָס צווינגט צו לעבן אזוי און נישט אנדערש. מול איז — כאַראַקטער און טאַלאַנט. און איבער זיי איז קיינער נישט קיין מושל. קיינער קאָן נישט צוגעבן צו זיי קיין שפּריצעלע, קיין ברעקעלע, אזויפיל אין אזויפיל איז אויסגעפאַלן אויף דעם חלק — און מער נישט. און העכער, ווי דער קאַפּ, קאָן קיינער נישט שפּרינגען.

עס זענען דא פּעלקער, וואס האבן מו"ל און פּעלקער, וואס האבן
נישט. די ענגלענדער האבן אים. די דייטשן נישט. און דאס איז
נישט קיין צופאל. אפילו נישט קיין ווילן. די דייטשן האבן געוואלט
זיין די הערשער פון דער העלט. זיי האבן אויך געהאט געלעגנהייטן,
דאָס הייסט צופאלן. אָבער עס האט זיי נישט געהאַלפּן. די ענגלענ-
דער האבן גאַרנישט געוואָלט. זיי האבן אָבער געקאַנט. זיי זענען גע-
ווען בערופּן צו אַ היסטאָרישער וועלט-מיסיע און האבן זי אויסגע-
פירט — נישט קוקנדיק דערויף, וואס זיי האבן געהאט אלצדינג
אנטקעגן זיך: די צאָל, די איזאָלירטע לאַגע, דאס שפּעטע אריינקומען
אין דער העלטגעשיכטע, דער ענגלישער כאַראַקטער איז געווען דער
ענגלישער מו"ל.

אויך שפראַכן האבן מו"ל.

און איינע פון די מולדיקסטע איז די העברעישע. אפשר די
מולדיקסטע. די שפראַך פון אַ קליין פּעלקעלע אין אַ ווינקל פון אַזיע,
איז זי געוואָרן די „הייליקע שפראַך“ פון אַ וועלט. זי איז געוואָרן
דער רעזערוואַר פון גייסטיקע פּאַטענצן פאַר טויזנטער יאָרן. אלצדינג
איז געווען אנטקעגן איר — אפילו דאס אייגענע פּאַלק. אָבער זי
האט גובר געווען. יידן האבן אזוי ליב געהאט די העברעישע שפראַך,
אז זיי האבן אפילו נישט געוואָלט צוקומען צו נאָענט צו איר. זיי
האַבן געשאַפּן דאס מייסטע, וואָס זיי האָבן געקאַנט, אויף אנדערע
שפראַכן: אַראַמעיש, סיריש, אַראַביש. אָבער העברעיש האָט מו"ל. יע-
דעס פּאַל, ווען עס איז געקומען איינער אַ גרויסער, אַן עכטער און
האַט געוואָלט זאָגן דעם פּאַלק דאָס טיפּסטע, דאָס בעסטע, האט ער עס גע-
זאָגט אין העברעיש; האָט ער עס אליין נישט געקאַנט זאָגן, האָט די העברע-
ישע שפראַך געפונען אַ וועג צו אים, און עס איז פאַרבליבן. דער „מורה
נבוכים“ וואלט שוין געווען פאַרגעסן, ווען אבן תיבון וואָלט אים נישט פאַר-
טייטשט פון דעם שיינעם, פליסנדיקן, לעבעדיקן אַראַביש אין אַ שווערן,
אומגעלומפערטן, מיטלאַטערלעכן העברעיש. אין די שלעכטע איבערוועונג
האט איבערגעלעבט דעם גוט געשריבענעם אַריגינאַל.

העברעיש האָט געהאט מו"ל. די שפראַך, די ליטעראַטור האָט
געהאט מעצענאַטן. מעצענאַטן! יעדעס טאַל, ווען איך הער דאס
וואָרט, דערמאָן איך זיך אַן דעם אַלטן פּערז פון האַראַק, דעם פּערז
איבער דעם ערשטן מעצענאַט, דעם רוימישן פּאַטריציער און גביר,
וואס האט איבערגעלאָזט נאָך זיך אַן אומשטערבלעכן נאָמען — נאָך

דערפאר וואס ער האט געשטיצט די ליטעראטור. און דער פערז איז:
„Maecenas, atavis edite regibus,”

„מעצענאס, דו, וואס שטאמסט פון מלכים, דער ערשטער מעצענאס האט געשטאמט פון מלכים, מלכים-בלוט האט גערונען אין זיי. בע אדערן, און ווייל פון קעניגלעכן בלוט, ווייל פון קעניגלעכן גייסט, ווייל אן אריסטאקראט, פארווארצלט אין דורות, מיט טיפן רעספעקס פאר ער פארגאנגענהייט, פול מיט דעם באוואוסטזיין פון דער פאר-קייטלדקייט פון דעם לעבן — האט ער אויך געהאט דעם גרעסטן רעספעקט, די גרעסטע ליבע פאר דעם גייסט.

און אפשר איז טאקע דאס דער טעם, פארוואס דאס יידישע פאלק האט געהאט פון טויזנטער יארן אזא מעצענאטן-באציונג צו דער העברעישער שפראך. דאס איינציק קעניגלעכע, אריסטאקראטישע, דאס איינציקע, וואס פארבינדט די צייטן; די איינציקע אריסטאקראטישע באציונג פון דעם יידישן פאלק.



אָט איז פאר אונדזערע אויגן — כמעט פאר אונדזערע אויגן — אויסגעוואקסן די ניי-העברעישע ליטעראטור. און פאר אונדזערע אויגן, אין אונדזער צייט, איז אויסגעוואקסן פאראלעל צו איר — די יידישע ליטעראטור.

צוויי ליטעראטורן ביי דעם אייגענעם פאלק. אָבער איינע האָט מזל — די צווייטע האט נישט.

שטיל און אָן אימפעט גייט זיך די העברעישע ליטעראטור. נישט אין דער ברייט, אָבער אין דער טיף, איינס צו איינס — פא-מעלעך, „קו לקו“, אַ ספר נאָך אַ ספר, א ווערק נאָך אַ ווערק. און אַווי — כמעט אומבאַמערקט — א ביבליאָטעק, אַ ליטעראטור.

אַ ליטעראטור, וואָס איז אויסגעוואקסן אויף ריינעם אידעאָליזם. קיינער האט זי, דאָכט זיך, נישט באַדארפט האָבן. קיינער האט זיך נישט גענייטיקט אין איר. זי איז געווען אַ מותרות. אָבער דאס איז געווען איר לעבנס-קוואַל. דאס „נישט-נייטיקע“ איז געוואָרן איר גויט. ווענדיקייט, איר אַרעמקייט, איר באַשווענקטקייט — איז געוואָרן איר גרעסטע רייכקייט. זי איז געווען פון אלע ליטעראטורן — די אריס-טאָקראַטישסטע, ווייל די איינציקע, וואָס האט נישט געהאט קיין שום אנדערע באַטיוון, אַ חוץ — איר אליין.

קיינער האט פון איר גארנישט דערווארט. נישט קיין געלט, נישט קיין כבוד. אי דער שרייבער, אי דער לעזער זענען צוגעטרעטן צו דעם העברעישן בוך. צו דעם וואָרט אין אַ „של בעליך“ שטימונג. זיי האבן געפילט, אז דאס איז א „הייליקע ארבעט“. עס איז אָפּט געווען נאָיוו, מליצהדיק. בטלניש, אַלטמאָדיט-אַריענטאַליש-איבערגעטריבן; אָבער דאס איז געווען בלוז די פּאַרם. אין דעם תּוך איז זייער געפילט געווען טיף און אמת. זיי האבן געפילט, אז זיי זענען שותפים צו דעם וועלט-היסטאָרישן גייסט. און דערפאר האט די העברעישע ליטעראטור אין איר אַרעמקייט זיך געקאַנט האַלטן שטארקער און וואַרצלדיקער, ווי די יידישע ליטעראטור מיט איר רייכקייט, מיט איר רע גרויסע צאָלן.

די יידישע ליטעראטור האָט געהאַט לעזער. די העברעישע — מעצבנאַטן, מענטשן, וואָס טוען זיך אַ כבוד, ווען זיי דערנענטערן זיך צו דער קעניגלעכקייט פון דער שפּראַך.

מען מעג זיך באַציען, ווי מען וויל, צו די נייע יידישע גבירים אין אייראָפּע און אַמעריקע, וואָס האָבן אַוועקגעגעבן גרויסע סומען פאַר העברעישער ליטעראטור. מען קאָן שפּאַטן אַפילו איבער דעם טאָדנעם פּלאַן, ארויסצוגעבן אויף העברעיש אַטאָניטיקע, שוין פאַר-שימלטע ביכער, ווי למשל, די דריט-קלאַסיקע דראַמאַטישע פּאַעמע פון דעם אַונגאַר מאַראַטש, וואָס דער שטיבל-פּאַרלאַנג האָט נישט לאַנג צוריק אַרויסגעגעבן. מען קאָן אַרגומענטירן, אז עס זענען דאָ בעסערע, נייטיקערע ביכער. דאָס איז בלוז אַ געשמאַק און אַ דע-טאַל-פּראַגע. אָבער אין עצם מוז מען דאָך באַוונדערן דעם טוט, די גרייטקייט צו קרבנות פון די אַלע יידן, וואָס גרינדן פּאַרלאַנגן, וואָס גיבן אַרויס שיינע, גוטע וויכטיקע ביכער, וואָס שאַפן פּאַנדן פאַר העברעישע פּאַרלאַנגן: שטיבל, דביר, גיבן אַוועק צייט און מי און געלט, און, דער עיקר, ליבע פאַר דעם העברעישן וואָרט.

און עס פרעגט זיך: ווי קומט עס? ווי קומט עס, אז עס זענען דאָ אַזויפיל העברעישע פּאַרלאַנגן: שטיבל, דביר, מוריה, אשכול, א.א.וו., יעדער מיט אַ גרויסן פּראָגראַם, יעדער מיט ערנסטע, שיינע פּלענער, און אויך הונדערטער רעזולטאַטן — ווי קומט עס, וואָס עס געפינט זיך אין אַמעריקע אַ ייד, ווי דער י. מען, וואָס ניט אַוועק הונדערט טויזנט דאָלאַר פאַר אַ פּאַנד פאַר העברעישע שריפטשטעלער? ווי קומט עס, אז פאַר אַ קליינע צאָל יידן, וואָס

ייִענפן העברעיש, איז דאָ אַלצדינג — אי געלט, אי רעספעקט, אי טע-
צענאטן — און פאַר ייִדיש, דער שפראך פון מיליאָנען ייִדן, פון דעם
ייִדישן רוב, איז באַר גישטאָ — גאַרנישט? אַזויפיל העברעישע
מעצענאָטן — און קיין איינציקער ייִדישער!

אַמעריקע האָט אַזויפיל ייִדישע צייטונגען — מיט הונדערטער
טויזנטער לעזער, און קיין איינציקן פאַרלאַג, און קיין איינציקע אומ-
פאַרטייאישע, רייך-ליטעראַרישע וואַכנשריפֿט און קיין מאַנאטשריפֿט!
און די פרעסע אַליין — איך וויל דאָ נישט אריינפאַלן אין דעם
„איכה-טאָן. איך וויל נישט אריינלאָזן זיך אין אַ חקירה וועגן דער
ייִדישער פרעסע, פאַרוואָס זי איז אַזוי ווי זי איז. אָבער איינס זע איך: יעדער
באַזונדער און אַלע אינאיינעם האָבן צו איר די באַציונג פון „אַפ-
שטופן“ — אָפּשטופן די צייט, אָפּלעבן די פאַר יאָר, וואָס איז באַך
באשערט — און דערנאָך — „באָך אונז דער מבול“. א שלייער פון
פעטימזם, פון אומגלויבן אין זיך אַליין, אין דער צוקונפט, אין דעם
ווערט הענגט ארום דער ייִדישער פרעסע. און איך גלויב, אַז דאָס
איז גישט בלויז אין אמעריקע. אין איראפע איז דאָס אויך גישט
בעסער. דאָרט קוקט מען מיט קנאה אויף אַמעריקע. מיר דאָ מיי-
נען, אַז באַט ווייסט וואָס עס טוט זיך דאָרט. און ביידע אינאיינעם
שטייען מיר פאַר אַ רעטעניש און פרעגן: פאַרוואָס איז דאָס אַזוי



אַ ליטעראַטור אָן מול. צו שרעט געקומען — און דערפאַר
נישט פאַרוואַרצלט, דערפאַר גישט טיף אַריינגעדונגען אין דעם ייִדישן
באַוויסטוויין.

ייִדן האָבן ליב אַלטקייט. וואָס עלטער — אַלץ בעסער. און
דאָס גייע פאַסט נישט צו זיי. זיי קאַנען נישט טראַגן דאָס גייע מיט
גראַציע — נישט די גייע פרייהייט, נישט די גייע עשירות און אויך נישט
די גייע שפראַך.

נען קאָן וועגן דעם נישט קעמפן. עס איז אין בלוט.
און פאַרט — עס טוט באַנק. עס איז אַ שאַד. איך קאָן
מיר אויסמאַלן אַ צייט, ווען ייִדן וועלן באַדויערן, וואָס זיי האָבן זיך
באַצויגן אַזוי ביטולדיק, אַזוי פון אויבן אַראָפּ. אַזוי אַן ליבע און רע-
ספעקט צו דעם ייִדישן וואָרט. עס וועט זיין די צייט, ווען ייִדיש

וועט זיין א „פארגאנגענהייט“. און דאס, וואָס איז פאָרגאָנגען, איז
אַלט, און טויט און שטימונגספול. און עס וועט זיך פאַרבענקען די
יידן — די ענגליש-רעדנדיקע, די פויליש-רעדנדיקע, די העברעיש-
רעדנדיקע, נאָך דעם אייגנאַרטיקן טאָן פון דער שפראַך, וואָס דורות
און דורות פון יידן האָבן גערעדט. עס וועט זיך זיי פאַרבענקען
נאָך די קלאַנגען, וואָס זענען געבוירן געוואָרן אין מיטלאַלטער, פאַר-
פלאַנצט געוואָרן אין די סלאַווישע סטעפן; קלאַנגען פון יידישער
איינזאַמקייט, פון התעוררות און אינטימיטעט און טרויער און חייך;
קלאַנגען — אַנגעזאַפט מיט דעם האַרצבלוט פון אַ פאַלק.
און עס וועט זיי באַנג טאָן — די, וואָס וועלן קומען נאָך
אונדז — פאַר די לידער, וואָס זענען נישט אויסגעוואָנגען געוואָרן;
פאַר דעם זיפּק, וואָס איז נישט אויסגעוואַקסן אין אַ סימפּאָניע; פאַר
די אוצרות, וואָס זענען געבליבן נישט אויסגענוצט.
אפשר וועט זיך דעמאָלט געפינען אַ מעצענאט פאַר דעם טויטן,
פאַר דעם הייליק-געוואָרענעם יידיש — אָבער עס וועט זיין צו שפּעט.
אַ שפּראַך אָן מויל!